

ত্রিপুরা হাফাঙ
ককথুম তেই হুকুমু দাগিখুঙ

স-৩৪৮২

আগরতলা, ১ নভেম্বর, ২০২৩

হাসতেরেমনি হজাগিৰি তেরন' চেঙগাঁই রীখা
তের লুকুরকনি বিসিং কীথালায়মুঙনি হালকন'
তেইব' কীকীরীক খীলায়' : জনজাতি হামক্রায় মন্ত্ৰি

খাতুঙ-খাজা তেই তঙথকমুঙনি বিসিংতাই থাঙনায় ৩০ অক্টোবর' গন্ডাছড়া হায়ার সেকেণ্ডারি স্কুল বাঁসকাঙগ' হাসতেরেমনি হজাগিৰি তের সঙচাজাকখা। লাইবুমানি গাঁৱাঙ গাঁনাঙ ফিলথামচিসা হাসতেরেমনি হজাগিৰি তেরন' চেঙগাঁই রীখা জনজাতি হামক্রায় নায়খুঙনি মন্ত্ৰি বিকাশ দেববৰ্মা। তেরন' চেঙগাঁই রাই ব' সাখা, জনজাতি বসঙনি হামক্রায়' হাসতে হাফাঙ জুদা জুদা সামুঙবীতাং সামুঙগ' বউই তঙগ'। হাসতেনি হামক্রায়নি বাগাঁই তঙকীচাঙ তেই কিচিংনি হালক বউই তঙনা নাঙনায়। অবহায় তের লুকুরকনি বিসিং কীথালায়মুঙনি হালকন' তেইব' কীকীরীক খীলায়'। জনজাতি বসঙনি হামক্রায়' হাসতে তেই কেন্দ্র হাফাঙনি জুদা জুদা সামুঙবীতাংনি সেপ যাচাকনানি বাগাঁই ব' জতনি থানি কবগমুঙ নারীকখা। ব' খা খীলায় সাখা, হজাগিৰি তেরনি বিসিংতাই জাতি, জনজাতি বসঙনি লুকুরকনি বিসিং কীথালায়মুঙনি মারি হাসতে গাঁনাঙগাঁই নুকজাকনায়।

পানদাঅ নগরায় খাচুক তাঙচুরক নায়খুঙনি মন্ত্ৰি শুক্লাচরণ নোয়াতিয়া সাখা, রাঙনি হামক্রায়নি বিসিংতাই লুকুবসঙনি জত' আমচায়নি হামক্রায় খীলায় মাননায়। হাসতেনি লুকুরকনি হামক্রায়' হাসতে হাফাঙ জুদা জুদা সামুঙবীতাং বউই তঙমারকনি ককন' খুরসায় সাখা ব'। পানদাঅ নগরায় অকরা এমপি রেবতী মোহন ত্রিপুরা হাসতেনি জনজাতি বসঙনি হামক্রায়' কেন্দ্র তেই হাসতে হাফাঙনি জুদা জুদা সামুঙবীতাং বউই তঙমারকনি ককন' খুরসায় সাখা।

হজাগিৰি তেরন' রাগাঁই জুদা জুদা নায়খুঙনি বাঁখাকতাই ফুনুকমুঙ খতল ফিয়কজাকখা। সঙচাজাকখা হুকুমুনি পানদা। হাসতেনি জুদা জুদা আমচায়নি ফায়জাক রাঁবায় কীরাঙরক লাইবুমানি গাঁৱাঙ গাঁনাঙ হজাগিৰি মাসামুঙ, তাঙবিতি মাসামুঙ, রিয়াং বসঙনি লাইবুমা রাঁকজাক লুকুরাচাবমুঙ তেই লুকুমাসামুঙ ফুনুকজাকখা। চেঙমুঙনি পানদাঅ মানজাক ফায়নায়রকনি বিসিং তঙগ' এমএলএ নন্দীতা দেববৰ্মা রিয়াং, ডুম্বুরনগর বিএসিনি চেয়ারম্যান প্রেমসাধন ত্রিপুরা। পানদান' তীয়দুলখা ব্রু সোসিও কালচারাল অর্গানাইজেশনি চেয়ারম্যান শান্তিৰায় রিয়াং।
